

tal-“Għaqda” stess u tal-letteratura Maltija. Għal din it-tifsira ta’ għieh u għożża l-“Għaqda” għażlet, għal Dun Karm, l-għeluq tal-għomor sabiħ ta’ tmenin sena, u għat-Tabib Galea, m-nomina tiegħu bħala Kap ta’ l-Uffiċċju Sanitarju ta’ Malta.

“Dun Karm”, kif qal is-Sur Cremona, “kien minn ta’ l-ewwel li nibet poeta Malti, tista’ tgħid, mat-twelid tal-“Għaqda”, u magħha kiber fil-għomor u fl-isem. Ahna qed nifirħu b’Dun Karm biex nixtqu l-riżq fil-għomor hekk sabiħ tiegħu. Jalla dan il-għomor ikun ukoll il-għomor tal-“Għaqda”. Il-lum l-isem ta’ Dun Karm huwa sinonimu ta’ l-isem tal-“Għaqda”. Ma tistax issemmi l-isem tal-“Għaqda” mingħajr ma ssemmi l-isem ta’ Dun Karm”. “Ir-rabta li torbot l-isem tat-Tabib Galea”, kompli qal is-Sur Cremona, “ma’ l-isem tal-“Għaqda”, mhi xejn inqas qawwija, għalkemm mhux ixjeħ minn dik ta’ Dun Karm. It-Tabib Galea nibet u kiber ukoll bħala rumanzier u novellier, mal-“Għaqda”. Il-lum it-Tabib Galea”, issokta fl-aħħar tad-diskors tiegħu s-Sur Cremona, “huwa l-Kap tas-Saħħa ta’ Malta, iżda daqs-hekk iehor jista’ b’certu mod ukoll, bħal Dun Karm, jittqies bħala l-personifikazzjoni tas-saħħa tal-“Għaqda”.”

Wara l-erba’ kelmiet tas-Sur Nin Cremona, wiegħeb Dun Karm, fejn wara li radd il-ħair tiegħu lill-“Għaqda” għall-għożża li fissrulu u l-għieh li tawh il-membri sħabu tagħha, staqsa wara kollox bi tbissima fuq fomm u x’mertu sata’ jkollu għal dan il-ferħ kollu, għaliex għalaq il-għomor ta’ tmenin sena! Dan il-ferħ u dan il-għieh sħabu tal-“Għaqda” kienu wkoll fissruhulu għaxar snin ilu meta kien għalaq is-sebghin. “Kull darba nħoss li ngħid”: qal huwa: “Dan x’inhu? — Dan kollu għax wieħed iixjeħ u jnaqqas mill-għomor?” — Iżda hu ħass wara kollox it-tifsira ta’ dik il-għożża, ta’ dak il-għieh u ta’ dak il-ferħ għażzmien twil li s’issa għax u li għad forsi jgħix fostna. Għalhekk huwa spicċa biex għalaq il-kelmtejn tiegħu b’daqsxejn ta’ poezi-ja li huwa qara fejn fisser b’Ċajta l-iktar fil-osofofika t-Tweġġiq tax-Xewwat tal-“Għaqda”: għomor twil li s-Sema għoġbu jagħtih u li għad jagħtih il-quddiem.

Ile-Ċajta tat-Tmenin Sena, li intom taoraw ukoll hawnhekk f’din il-ħarġa ta’ “IL-MALTI”, huma l-versi li qara Dun Karm f’din l-okkażjoni.

Fl-aħħarnett għalaq it-Tabib Galea b’erba’ kelmiet sbieħ. fejn bi wiegħiba għad-diskors tas-Sur Cremona, fisser l-għożża tiegħu għall-għieh li l-“Għaqda” għoġobha tagħtih flimkien ma’

egħluq il-għomor tat-tmenin sena tal-Poeta Nazzjonali tagħna, Dun Karm, Predeċessur tiegħu bħala President tal-“Għaqda”, stqarr li dak il-għieh huwa jgħożżu wisq aktar minn kull ferħ iehor li wasallu, għax għej min-nies ta’ xirka li magħha huwa jħossu marbut b’rabtiet ta’ sentimenti u kitba nazzjonali—ma’ xirka li huwa, għalkemm issa bil-kariga għolja li laħaq fiha, iħossu mgħobbi b’responsabbiltajiet akbar, huwa beħsiebu jagħmel hiltu kollha li jibqa’ marbut magħha. Dik il-laqgħa, kif issokta jfisser, kienet għalih għażiża għax mal-ferħ ta’ sħabu tal-“Għaqda”, huwa ħass il-ferħ ta’ għaqda għalenija, bħal dik ta’ aħwa taħt saqaf wieħed, u jittama li laqgħat bħal dawn jibqgħu jsiru bejn l-imseħbin tal-“Għaqda” biex iżommuna iktar marbutin ma’ xulxin bla ma jkun hemm il-bżonn li tinqala’ ebda okkażjoni bħal din li fiha l-“Għaqda” għoġobha tagħtih dak il-għieh kollu.

DEPOZITU TA’ KOPJI TA’ “IL-MALTI” FIL-LIBRERIJA TAD-DAR TAL-“GħAQDA”

Għandna l-pjaċir ngħarrfu li l-“Għaqda” rnexxielha tiġbor xi kopji żejda ta’ “IL-MALTI” mid-data ta’ l-1927 sal-lum, li issa qegħdin fuq l-ixkafef tal-Librerija tad-Dar tagħha sena wara l-oħra b’mod li jista’ jkollha inventarju tal-gabra ta’ dawn il-kopji.

Ma’ dawn il-kopji rnexxielna niksbu wkoll xi kopji oħra li minn xi snin il-hawn għew stampati l-fuq min-numru stabbilit ta’ kull ħarġa. Barra minn dan, xi ħadd mill-membri akkademici (li l-quddiem jixraq li nsemmuh għall-generożità tiegħu) bi ħsiebu jirregala lill-“Għaqda” xi kopji illegati ta’ l-ewwel snin ta’ “IL-MALTI” biex il-quddiem il-Librerija tagħna tkun ipprovduta jekk jista’ jkun, bil-kollezzjoni kollha ta’ “IL-MALTI”.

Il-“Għaqda” hija lesta, għalhekk, li tiddisponi minn xi numri żejda ta’ “IL-MALTI” u tfornihom lil dawk il-membri li jonqsuhom xi numri ta’ “IL-MALTI” bil-prezz ta’ 1s. il-kopja.

Il-“Għaqda” ma tintrabatx b’daqshekk, li tforni kull kwantità ta’ numri li tintalab, ukoll bi ħlas, kemm-il darba d-depożitu ta’ dawk in-numri ma jkunx biżżejjed għall-preservazzjoni ta’ gabra sħiħa ta’ “IL-MALTI”.